



גאווערנער קעטי האוקול

אויף תיכף ארויסצוגעבן: 6/22/2022

גאווערנער האוקול אנאנסירט גרונטשטיין לייגן אויף די 'רעדזשענעראן' 1.8 ביליאן דאלערדיגע פארברייטערונג אין וועסטשעסטער קאונטי

ניו יארק'ס גרעסטע בייאטעק פירמע וואקסט ווייטער אינ'ם מיטל-האדסאן ראיאן, ברענגענדיג ווייניגסטנס 1,000 נייע דזשאבס אין פארלויף פון פינף יאר

גאווערנער קעטי האוקול האט היינט אויסגעמאלדן די אנהויב פון ארבעט אויף "רעדזשענעראן" פריער געמאלדענע 1.8 ביליאן דאלערדיגע פארשונג, בעפאר-קלינישע פארברייטערונג און שטיצע איינריכטונגען ביי דעם קאמפאני'ס וועסטשעסטער קאונטי קאמפוס אין טעריטאון. די קאמפאני, א בייא-טעכנאלאגיע פירער וואס קומט אויף מיט און פראדוצירט נייע לעבנס-ענדערנדע מעדיצינען פאר מענטשן מיט ערנסטע מחלות, אנטשלאסן צו שאפן ווייניגסטנס 1,000 נייע פול-צייטיגע, הויכע געניטשאפט דזשאבס אין דעם מיטל-הודסאן ראיאן איבער די קומענדע פינף יאר. צו מוטיגן "רעדזשענעראן" ווייטערדיגע פארברייטערונג אין ניו יארק סטעיט, שטיצט עמפיער סטעיט דעוועלאפמענט דעם פראיעקט מיט ביז 100 מיליאן דאלער אין אויספיר-באזירטע עקסעלסיאָר דזשאבס פראגראם שטייער קרעדיטס, אין איינקלאנג מיט די קאמפאני'ס אויפנעמען צילן. 'רעדזשענעראן' האט גענומען אין באטראכט עטליכע ערטער אין דעם טריי-סטעיט געגנט פאר'ן באשליסן זיך צו פארברייטערן אין דעם מיטל-הודסאן ראיאן.

"ניו יארק איז א פירער אין די לעבנס-וויסנשאפט אינדוסטריע אין טייל צוליב די צענדליגע יארן אינוועסטירונג און פילע ניי-המצאה'דיגע וויסנשאפטליכע פארשריטן ביי 'רעדזשענעראן', " האט **גאווערנער האוקול געזאגט**. "דער קאָויד-19 קריזיס איז געווען איין דעמאנסטראציע פון ווי שנעל און ווירקזאם 'רעדזשענעראן' קען ארויסשטעלן איר דראָג אנטדעקונג און אנטוויקלונג מאטאר קעגן שרעקליכע מחלות. "רעדזשענעראן" ארבעט האט אן קיין ספק געראטעוועט לעבנס אין ניו יארק און לענגאויס די פאראייניגטע שטאטן, און מיר שטאלצירן זיך אז 'רעדזשענעראן' וועט ווייטער אנגיין מיט שאפן גוטע דזשאבס און אינוועסטירן אין די מיטל-הודסאן ראיאן אזוי ווי זיי ארבעטן צו מאכן צוגעגעבענע דורכברוכן קעגן בלינדקייט-פאראורזאכנדע מחלות, קענסער, דזשענעטישע מחלות און נאך."

'רעדזשענעראן' פרעזידענט און הויפט עקזעקיוטיוו באאמטער לעאנארד עס. שלייפער, עס-די, פי-עיטש-די, האט געזאגט, "מיר זענען געווען א שטאלצע ניו יארק קאמפאני זינט אונזער אנהייב איבער דריי צענדליג-יארן צוריק, אין לויף פון וועלכן מיר זענען אויפגעקומען מיט אינדוסטריע-פירנדע דראָג אנטדעקונג טעכנאלאגיע און אנטוויקלט צען FDA-באווייליגטע אדער אויטאריזירטע מעדיצינען אינגאנצן אין אונזערע לאבאראטאריעס. ניו יארק סטעיט האט געשפילט א וויכטיגע ראלע אין אונזער ערפאלג דורך כסדר אנערקענען די ווערד פון אינאוואציע, שטיצנדיג אן ארייננעמיגע און דינאמישע בייא-מעדיקעל אינדוסטריע, און העלפן צוצוציען די העכסטע טאלאנט צו דעם ראיאן."

טעריטאון דינט אלס רעדזשענעראן'ס קארפארייט און אויספארשונג און אנטוויקלונג הויפטקווארטירן, און די פארברייטערונג פלאן איצט אונטערוועגנס רעכנט אריין דאס צולייגן נייע לאבאראטאריעס, בעפאר-

קלינישע פראדוקציע און פראצעס אנטוויקלונג סוויטעס און אפיס פלאץ. דער פראיעקט וועט ארייננעמען אויסצייכענען, בוי-ארבעט און אריינפאסן ביז אכט געביידעס, דריי פארקינג גאראדזשעס און א צענטראלע יוטיליטי פאבריק אין סך הכל פון אומגעפער 900,000 סקווער פיס.

דער פראיעקט איז ערווארטעט פארצוקומען אין צוויי פאזעס אין לויף פון זעקס יאר, מיט קאנסטרוקציע ערווארטעט צו ווערן פארענדיגט אין 2027. די דירעקטע און אומדירעקטע פינאנציעלע בענעפיט פאר סטעיט און ארטיגע רעגירונג ווערט געשאצט צו זיין איבער 283.3 מיליאן דאלער, מיט א באלד 2 ביליאן דאלערדיגע געשאצטע עקאנאמישע בענעפיט פאר ניו יארק סטעיט.

רעדזשענעראן איז געגורנדעט אין 1988 אין ניו יארק סיטי; דאס פאלגענדע יאר, האט ניו יארק סטעיט אינוועסטירט 250,000 דאלער אין דער קאמפאני. היינט, איז רעדזשענעראן די גרעסטע בייאטעק פירמע אין ניו יארק סטעיט און איינע פון די גרעסטע און מערסט פראדוקטיווע אין דער וועלט. די פירמע ווערט כסדר באצייכנט אלס די בעסטע בייא-פארמאסיוטיקל ארבעטסגעבער דורך 'סיינעס' מאגאזין און איז אריינגערעכנט געווארן אויף דער ליסטע פון 'ציווילע 50' וואס רעכנט אויך די מערסט קאמיוניטי-געשטימטע פירמעס אינעם לאנד.

עמפיער סטעיט דעוועלאפמענט פּרעזידענטקע און CEO און קאמיסיאנערין האופ נייט האט געזאגט, "רעדזשענעראן איז א ניו יארק סטעיט קאמפאני מיט א רעקארד פון ערפאלג אין שאפן לעבנס-רעטנדע פארשריטן וועלכע זענען א טובה פאר דער גאנצער וועלט. אין צוגאב איז רעדזשענעראן א קאמפאני וואס אינוועסטירט אין די ארומיגע קאמיוניטיס און אירע ארבעטער. נישט נאר וועט רעדזשענעראן ווייטער ברענגען באדייטנדע עקאנאמישע וואוקס צו דעם מיטל-הודסאן ראיאן, וועלן זיי ווייטער פארזעצן זיין א גוטע קאמיוניטי שותף אין דעם ראיאן."

סענאט מאיאריטעט פירער אנדרעא סטוערט-קאזינס האט געזאגט, "דאס אנהייבן ארבעט דורך רעדזשענעראן אויף זייער פארברייטערונג דא אין וועסטשעסטער איז א באגייסטערדיגע טריט פאראויס פאר אונזער ראיאן. זייער 1.8 ביליאן דאלערדיגע אינוועסטירונג און די 1,000 דזשאָבס געשאפן וועלן האבן א מערקווירדיגע עקאנאמישע אימפאקט אין צוגאב צו די קריטיש-וויכטיגע ארבעט וואס זיי וועלן ווייטער טון אויף צו העלפן די וועלכע ליידן פון פילע מעדיצינישע צושטאנדן און מחלות. רעדזשענעראן איז אויך געווען א נאציאנאלע פירער אין דעם קאמף קעגן קאָויד-19, און איך קוק ארויס צו דער פארענדיגונג פון דעם פראיעקט."

סטעיט סענאטאר פיעט הארק האט געזאגט, "די פארברייטערונג פון בייא-טעק פירער רעדזשענעראן אין וועסטשעסטער קאונטי, ארויסגעהאלפן דורך דער סטעיט'ס אנגייענדע אינוועסטירונג אין ביזנעס וואוקס און דזשאָב שאפונג, איז א שטארקע באווייז אז א מערקווירדיגע נאך-דער-פאנדעמיע עקאנאמישע אומקער אין ניו יארק איז אונטערוועגנס. ארבעטן אינאיינעם, טוען פובליק און פריוואטע צוזאמארבעטער אויפלעבן די הודסאן וואלייס היסטאריע פון וועלט-בארימטע פראדוצירונג."

אסעמבלי-מיטגליד טאָם אבינאטי האט געזאגט, "פארגעשריטענסטע מעדיצין פאדערט פארגעשריטענע וויסנשאפט. רעדזשענעראן באזארגט ביידע — און איז גלייכצייטיג א גרויסע עקאנאמישע מאטאר אין אונזער ראיאן. רעדזשענעראן באזארגט א ריזיגע צאל דזשאָבס ביי יעדן שטאפל און טרייבט א באדייטנדע מאס מער עקאנאמישע אקטיוויטעט. די פארברייטערונג וועט ברענגען נאך מער פון די זעלבע."

וועסטשעסטער קאונטי עקזעקיוטיוו דזשארדזש לעטימער האט געזאגט, "וועסטשעסטער קאונטי שטאלצירט זיך צו זיין דער וואוין-ארט פון ניו יארק'ס גרעסטע בייא-טעק — רעדזשענעראן. רעדזשענעראן וואקסט און פארעמט דעם צוקונפט פון דער בייא-פארמאסיוטיקל אינדוסטריע און אין

דאס טון לייגט צו פול-צייטיגע און הויכע געניטשאפט דזשאָבס. איך דאנק גאווערנער קעטי האוקול פאר איר פירערשאפט און פאראויס-בליק אין שטיצן די פארברייטערונג מיט ביז 100 מיליאן דאלער אין אויספיר-באזירטע עקסעלסיאָר דזשאָבס פראגראם שטייער קרעדיטס. מיר קוקן אלע ארויס צו זען וואס 'רעדזשענעראן' וועט טון ווייטער."

טאון גרינבורג סופערווייזער פאול פיינער האט געזאגט, "די פארברייטערונג פון דעם 'רעדזשענעראן' קאמפוס איז דער מערסט מערקווירדיגע עקאנאמישע אנטוויקלונג פראיעקט אין דעם טאון גרינבורג'ס היסטאריע. אין צוגאב מאכט 'רעדזשענעראן' דורכברוכן און פארשריטן אין דעם געביט פון לעבנס-וויסנשאפט און פארבעסערט די לעבנס פון ניו יארקער אין דעם פראצעס. איך וויל דאנקען גאווערנער האוקול און איר מאנשאפט ביי 'עמפיייער סטעיט דעוועלאפמענט' פאר פאראויס-פירן דעם באדייטנדן פראיעקט."

טאון מאונט פלעזענט סופערווייזער קארל פולגענדי האט געזאגט, "דער טאון מאונט פלעזענט שטאלצירט זיך צו האבן 'רעדזשענעראן' אלס א הויפט פראדוצירער און בייאָ-טעק איינריכטונג אין אונזער טאון וואס האט כסדר און ערפאלגרייך פארברייטערט אין פארלויף פון די יארן אנגעבאטן פילע דזשאָב געלעגנהייטן און פארברייטערן אונזער שטייער באזע. מיר קוקן ארויס צוצוזען זייער צוקונפטיגע וואוקס און קוקן ארויס צו ארבעטן מיט זיי אינאיינעם פאר נאך א ליכטיגערע צוקונפט."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)